

# Trygdargrunnur Fiskivinnunnar

## Ársfrásøgn fyri 2014

Avrit

---

Ársfrásøgnin er góðkend á stýrisfundi, tann / 2015

Fundarstjóri:

---

Upplýsingar um felagið v.m.	3
Leiðsluátekning	4
Átekning frá óheftum grannskoðara	5 - 6
Leiðslufrágreiðing	7 - 10
Rakstrarroknskapur	11
Fíggjarstöða	12
Nýttur roknskaparháttur	13 - 15
Notur	16 - 18

---

---

## Felagið

---

Trygdargrunnur Fiskivinnunnar  
Tinghúsvegur 14  
Postboks 3025  
FO-110 Tórshavn  
Telefon: 353020  
Telefax: 353025  
Heimasíða: Trygdargrunnurin.fo  
Teldupostur: info@trygdargrunnurin.fo  
Stovnað: 28. desember 2010

Roknskaparár: 01.01 - 31.12  
4. roknskaparár

---

## Stýrið

---

Alfred Petersen, stýrisformaður  
Viberg Sørensen  
Páll Hansen  
Jan Højgaard  
Jóhannus M. Olsen  
Eyðstein Djurhuus  
Auðunn Konráðsson

---

## Stjórn

---

Magni á Deild Olsen, stjóri

---

## Granskoðan

---

JANUAR  
Løggilt granskoðanarvirki P/F

Leiðslan hefur í dag viðgjørt og samtykt ársfrásøgnina fyri roknskaparárið 01.01.14 - 31.12.14 hjá Trygdargrunni Fiskivinnunnar.

Ársfrásøgnin er sett upp í samsvari við ársroknskaparlógina og lögtingslóg um Trygdargrunn Fiskivinnunnar.

Tað er okkara fatan, at nýtti roknskaparhátturin er hóskandi, og at ársroknskapurin gevur eina rættvísandi mynd av grunsins ognum, skyldum og fíggarligu støðu pr. 31.12.14 og av úrslitinum av grunsins virksemini fyri roknskaparárið 01.01.14 - 31.12.14.

Leiðslufrágreiðingin inniheldur, eftir okkara fatan, eina rættvísandi frágreiðing um tey viðurskifti, sum frágreiðingin umrøður.

Ársfrásøgnin verður lögð fyri stýrisfundin við tilmæli um góðkenning.

Tórshavn, tann 5. mars 2015

## Stjórn

Magni á Deild Olsen  
stjóri

## Stýrið

Alfred Petersen  
stýrisformaður

Jan Højgaard

Jóhannus M. Olsen

Eyðstein Djurhuus

Auðunn Konráðsson

Viberg Sørensen

Páll Hansen

## Til leiðsluna í Trygdargrunni Fiskivinnunnar

### Átekning á ársroknskapin

Vit hava grannskoðað ársroknskapin hjá Trygdargrunni Fiskivinnunnar fyri roknskaparárið 01.01.14 - 31.12.14, við nýttum roknskaparhátti, rakstrarroknskapi, fíggjarstøðu og notum. Ársroknskapurin er gjørdur í samsvari við ársroknskaparlógina.

### Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av innanhýsis eftirlitinum, ið leiðslan metir skal til fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

### Ábyrgd grannskoðarans

Okkara ábyrgd er, við støði í grannskoðanini at gera eina niðurstøðu um ársroknskapin. Vit hava grannskoðað samsvarandi altjóða standardum um grannskoðan og eftir øðrum ásetingum í føroysku grannskoðanarlóggávuni. Hetta krevur, at vit halda tey etisku krøvini og leggja til rættis og grannskoða fyri at fáa grundaða vissu fyri, at tað ikki eru týðandi skeivleikar í ársroknskapinum.

Grannskoðanin ber í sær, at gjørd verða tey grannskoðanararbeiði, sum skulu til fyri at fáa grannskoðanarprógv fyri upphæddum og upplýsingum í ársroknskapinum. Grannskoðarin metir um, hvat arbeiði skal gerast, herundir metir hann um vandan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum. Í váðametingini hevur grannskoðarin eisini innanhýsis eftirlitið í huga, ið skal til, fyri at grunnurin kann gera ein ársroknskap, sum gevur eina rættvísandi mynd. Hetta verður gjørt fyri at leggja grannskoðanina til rættis eftir umstøðunum og ikki fyri at gera eina niðurstøðu um dygdina á innanhýsis eftirlitinum. Grannskoðanin ber eisini í sær, at mettt verður um roknskaparhátturin, sum leiðslan nýtir, er hóskandi, um tær roknskaparligu metingar, sum leiðslan hevur gjørt eru rímiligar, og hvussu ársroknskapurin sum heild er gjørdur.

Tað er okkara fatan, at vit hava fingið nøktandi grannskoðanarprógv, ið kann vera grundarlag undir okkara niðurstøðu.

Grannskoðanin hevur ikki givið orsök til fyrivarni.

Tað er okkara fatan, at ársroknskapurin gevur eina rættvísandi mynd av grunsins ognu, skyldum og fíggarligu støðu pr. 31.12.14 og av úrslitinum av virkseml grunsins í roknskaparárinum 01.01.14 - 31.12.14 samsvarandi ársroknskaparlógini.

### Ummæli av leiðslufrágreiðingini

Vit hava, sum ásett í ársroknskaparlógini, lisið leiðslufrágreiðingina. Vit hava ikki gjørt annað í hesum sambandi, tá ið ársroknskapurin varð grannskoðaður. Útfrá omanfyri standandi er tað okkara fatan, at upplýsingarnar í leiðslufrágreiðingini eru í samsvari við ársroknskapin.

Tórshavn, tann 5. mars 2015

### **JANUAR**

Løggilt grannskoðanarvirki P/F

Hans Laksá  
statsaut. revisor

### Endamál grunsins

Trygdargrunnur Fiskivinnunnar virkar eftir lógini um Trygdargrunn Fiskivinnunnar og hefur til endamáls at tryggja tí einstaka fiskimanninum inntøkuþrygd. Umframt hetta umsitur grunnurin eisini millum annað sjúkratrygd til fiskimenn og stuðul til flutning av fiski. Harafturat hefur grunnurin eisini ymsar skrásetingaruppgávur um hendi.

### Gongdin í virkseml og fíggarligu viðurskiftum grunsins

Í 1947 samtykti lógtingið eina fyribilsskipan, ið umfataði eina minstulønarskipan og eina sjúkraviðbótarskipan. Trý ár seinni gjørdist skipanin varandi, og umfataði hendan tá eisini eina forskotsskipan.

Skipanin við inntøkuþrygd, ið áður varð fyrisitingarliga skipað undir Lønjavningarstovuni, hefur síðani 1. januar 2011 verið umsitin og fíggað av arbeiðsgevarunum og –takarunum í fiskivinnuni umvegis Trygdargrunn Fiskivinnunnar. Umframt hetta hefur grunnurin á tíkið sær ymiskar aðrar umsitingarligar funktiónir so sum sjúkratrygd til fiskimenn og flutningsstuðul.

Inntøkur grunsins stava í høvuðsheitum frá, at eigarar av fiskiførum, heimahoyrandi í Føroyum, ið hava loyvi til vinnuligan fiskiskap sambært lógini um vinnuligan fiskiskap, rinda eitt gjald fyri allar avreiðingar. Hetta gjaldið er 1% av avreiðingarvirðinum. Harumframt hefur grunnurin eisini nakað av inntøkum í sambandi við umsitingarligar uppgávur.

Samlaðu inntøkurnar fyri árið 2014 eru 26,3 mió. kr., samanborið við 23,8 mió. kr. í 2013.

Fiski- og útróðrarmenn, heimahoyrandi í Føroyum, sum reka fiskifar ella mynstra við fiskifari, heimahoyrandi í Føroyum, kunnu fáa inntøkuþrygd eftir nærri ásettum reglum. Henda trygd skal vera við til at tryggja fiski- og útróðrarmonnum inntøku í tíðarbilum, tá inntøkan frá fiskivinnu svíkur.

Samanlagt vórðu rindaðar 11,0 mió. í inntøkuþrygd í 2014. Samanborið við 2013 var talan um eina minking á 2,6 mió. svarandi til 19,3%.

Talvan niðanfyri vísir hvussu útgjöldini í árinum kunnu sundurgreinast:

Skipabólkur	2014		2013	
	Útgjald íalt, kr.	Útgj. %	Útgjald íalt, tkr.	Útgj. %
Bólkur 2 trolarar	1.574.272	14,37%	2.118.326	15,61%
Bólkur 3 línuskip	3.051.602	27,79%	5.484.764	40,39%
Bólkur 4a útróðrabátar	543.233	4,97%	546.698	4,04%
Bólkur 4b útróðrabátar	1.111.010	10,14%	1.502.051	11,06%
Bólkur 4t trolbátar	339.287	3,11%	518.738	3,82%
Bólkur 5 útróðrabátar	2.619.162	23,89%	1.997.940	14,71%
Bólkur garnaskip	750.907	6,85%	951.001	7,00%
Bólkur uppsjóvarskip	325.316	2,97%	296.549	2,18%
Bólkur rækjuskip	239.538	2,19%	13.512	0,10%
Bólkur langfaraskip	408.104	3,72%	148.631	1,09%
<b>Íalt</b>	<b>10.962.432</b>	<b>100,00%</b>	<b>13.578.209</b>	<b>100,00%</b>

Talvan niðanfyri vísir býtið millum minstaforvinning og minstuløn:

	inntøkutrygd	minstaforvinning	mfv %	minstuløn	ml%
2011	10.262.631	3.808.141	37,1%	6.454.490	62,9%
2012	11.104.122	3.697.711	33,3%	7.406.411	66,7%
2013	13.578.209	3.882.609	28,6%	9.695.600	71,4%
2014	10.962.432	4.255.936	38,8%	6.706.496	61,2%

### Úrslit og eginogn

Rakstrarroknskapurin fyri tíðina 01.01.14 - 31.12.14 vísir eitt úrslit á kr. 12.532.543 móti tkr. 7.310 fyri tíðina 01.01.13 - 31.12.13. Fíggjarstøðan vísir eina eginogn á kr. 92.730.401.

### Hendingar eftir roknskaparlok

Frá roknskaparloki til í dag er einki hent, sum hevur týðandi ávirkan á ársroknskapin.



**Ávirkan av gongdini í avreiðingarvirði**

Inntøkurnar hava støði í avreiðingarvirðinum hjá viðkomandi fiskiførum. Hetta kann sveiggja frá einum ári til annað, men seinastu fýra árinu hevur avreiðingarvirðið verið rættiliga støðugt á stívliga 2,3 mia. krónum.

*Avreiðingarvirði 2005-2014:*

2005	2.035.914.059
2006	2.435.287.447
2007	2.418.265.499
2008	1.820.820.497
2009	1.621.702.095
2010	2.057.481.404
2011	2.346.416.638
2012	2.334.490.888
2013	2.318.005.365
2014	2.323.311.927

Við at sundurgreina útgjöldini fyri 2014 í skipabólkar sæst, at línuskip í bólki 3, hóast týðandi lækking í mun til undanfarna ár, framvegis umboða størsta partinum av inntøkutrygdini, nevnliga 27,8%. Hetta er ein lutfalsliga stór lækking í mun til undanfarna ár, tá línuskipini í bólki 3 umboðaðu omanfyri 40% av samlaðu inntøkutrygdini og serliga í mun til 2011, tá manningarnar á línuskipunum fingu 48,1% av samlaðu inntøkutrygdini.

Næststørsti bólkurin er útróðrabátar í bólki 5, sum er øktur úr 14,7% í 2013 til 23,9% í 2014, hetta samstundis sum avreiðingarvirðið í bólki 5 var sløk 10% hægri í 2014 samanborið við 2013.

Í 2014 vórðu viðurskiftini hjá útróðrabátunum í bólki 5 broytt við m.ø. at seta ein botnfrádrátt í skipanina, og er tað ein av orsøkunum til, at útgjaldið av minstaforvinningi øktist í 2014. Samanumtikið varð meiri enn helmingurin av inntøkutrygdini í 2014 goldin til hesar báðar bólkarnar. Hinir bólkar eru stórt sæð óbroyttir lutfalsliga í mun til 2013.

### Kunningartækni

Í 2014 fór verkætlan hjá Trygdargrunninum av bakkastokki, sum snýr seg um at endurnýggja kt-undirstøðukervið hjá grunninum. Verandi kt-skipanir hjá grunninum eru gamlar og ótíðarhóskandi, og í 2014 fór grunnurin tí undir at endurnýggja alt kt-undirstøðukervið. Eftir at hava bjóðað arbeiðið út til fleiri føroyskar veitarar, fall valið á fyrirkona Nema. Menningin hevur gingið væl, og í apríl mánaði í 2015 verður nýggja skipanin liðugt ment og tikin endaliga í nýtslu.

Nýggja skipanin fer at gera arbeiðið hjá grunninum bæði tryggari og skjótari, og við henni eru lunnar lagdir undir munandi betri móguleikum fyri meiri sjálgreiðslu og betri hagtolum.

### Framtíðin

Vanliga ásetir stýrið inntøkutrygdina eina ferð um árið við virkna frá 1. juni.

Stýrið fyri Trygdargrunnin samtykti í 2012 at slaka í treytunum fyri kravda avreiðingarvirðið hjá útróðarmonnum. Treytin fyri at vera partur av skipanini við minstaforvinningi er, at avreiðingarvirðið fyri hvønn mann umborð á bátinum er í minsta lagi 120 tús. krónur seinastu seks mánaðirnar. Hetta mark var frammanundan 200 tús. krónur. Síðani hevur stýrið avgjørt, at kravda avreiðingarvirðið á 120 tús. krónur skal vera galdandi til og við 31. mai 2015.

Somuleiðis samtykti stýrið í 2014, at fram til 1. juni 2015 skal minstalønin vera kr. 925 um dagin, og minstiforviningurin kr. 14.000 um mánaðin. Samstundis vóru broytingar gjørdar í skipanini soleiðis, at ein botnfrádráttur kr. 2.000 fyri hvønn mannin pr. túr varð settur í skipanina.

Skipanin, sum frá 1. januar 2011 hevur verið skipað undir Trygdargrunni Fiskivinnunnar, hevur sostatt verið við at tryggja fiskimonnum betri inntøkutrygd. Vøksturin seinastu trý árinum í minstuløn og minstaforvinningi hevur verið ávikavist 32% (úr kr. 700 til kr. 925) og 17% (úr kr. 12.000 til kr. 14.000).

Kvoturnar á uppsjóvarfiski verða lægri í 2015, og tí verður roknað við, at samlaðu inntøkurnar hjá grunninum verða heldur lakari enn í 2014. Hinvegin verður roknað við, at útgjöldini av inntøkutrygd verða heldur størri í 2015 samanborið við 2014. Hetta er serliga tí, at broytingarnar í útgjaldsviðurskiftunum, sum vóru gjørdar í 2014, nú fáa virkna í eitt heilt ár.

Rakstrarkostnaðirnir verða væntandi áleið teir somu komandi ár sum í 2014, og samlaða ársúrslitið fyri 2015 verður væntandi nakað lægri enn í 2014.

Nota	2014 DKK	2013 t.DKK
<b>1 Inntøkur</b>	<b>25.886.495</b>	<b>23.447</b>
Aðrar rakstrarinntøkur	395.000	395
<b>Inntøkur tilsamans</b>	<b>26.281.495</b>	<b>23.842</b>
Útgjaldingar av inntøkuþrygd	-10.962.434	-13.578
Aðrir kostnaðir	-2.048.478	-1.533
<b>Bruttovinningur</b>	<b>13.270.583</b>	<b>8.731</b>
<b>2 Starvsfólkaútreiðslur</b>	<b>-2.244.531</b>	<b>-2.126</b>
<b>Úrslit áðrenn fíggjarpostar</b>	<b>11.026.052</b>	<b>6.605</b>
Fíggjarpostar	1.743.888	782
<b>Úrslit áðrenn skatt og avgjöld</b>	<b>12.769.940</b>	<b>7.387</b>
Skattur og avgjöld	-237.397	-77
<b>Ársúrslit</b>	<b>12.532.543</b>	<b>7.310</b>
<b>Uppskot til býti av úrsliti</b>		
Úrslit	12.532.543	7.310
Flutt úrslit, primo	28.834.701	21.525
<b>Til nýtslu</b>	<b>41.367.244</b>	<b>28.835</b>
Skotið verður upp at býta upphæddina soleiðis:		
Flutt úrslit	41.367.244	28.835
<b>Tilsamans</b>	<b>41.367.244</b>	<b>28.835</b>

	31.12.14	31.12.13
Nota	DKK	t.DKK
<b>AKTIV</b>		
Útistandandi avreiðingargjald	4.006.423	1.442
<b>Áogn tilsamans</b>	<b>4.006.423</b>	<b>1.442</b>
Lánsbrøv	86.193.221	68.485
<b>Virðisbrøv tilsamans</b>	<b>86.193.221</b>	<b>68.485</b>
Tøkur peningur	3.889.934	12.035
<b>Ogn í umferð tilsamans</b>	<b>94.089.578</b>	<b>81.962</b>
<b>Aktiv tilsamans</b>	<b>94.089.578</b>	<b>81.962</b>
<b>PASSIV</b>		
3 Stovnsfæ	51.363.158	51.363
3 Flutt úrslit	41.367.243	28.835
<b>Eginogn tilsamans</b>	<b>92.730.401</b>	<b>80.198</b>
Vøru- og tænauskuld	25.593	26
Onnur skuld	1.333.584	1.738
<b>Stuttfreistað skuld tilsamans</b>	<b>1.359.177</b>	<b>1.764</b>
<b>Skuld tilsamans</b>	<b>1.359.177</b>	<b>1.764</b>
<b>Passiv tilsamans</b>	<b>94.089.578</b>	<b>81.962</b>

4 Veðsetingar og aðrar skyldur

5 Sáttmálabundnar skyldur

## ALMENT

Ársfrásögnin er gjörd í samsvar við ásetingarnar í ársroknskaparlógini fyrir felög í B-flokkinum og eftir lögtingslóg um Trygdargrunn Fiskivinnunnar.

Skipanin við inntøkutrygd, ið áður varð fyrisingarliga skipað undir Lønjavningarstovuni, hevur síðan 1. januar 2011 verið umsitin og fíggað av arbeiðsgevarunum og -takarunum í fiskivinnuni umvegis Trygdargrunn Fiskivinnunnar.

Nýtti roknskaparhátturin er óbroyttur í mun til undanfarna ár.

Upphæddir í rakstrarroknskapi, fíggarstöðu og notum v.m. verða avrunaðar til heil tøl, og samanlíkingartøl fyr undanfarna ár verða avrunað til heil túsund. Av tí at tøluni verða avrunað hvørt fyr seg, kunnu avrundringarmunir vera millum upplýstar samanteljingar og summin av teimum undirliggjandi tølunum.

### Alment um innrokning og máting

Í rakstrarroknskapinum verða inntøkur innroknaðar, so hvørt sum tær verða forvunnar, herundir virðisjavningar av fíggarligari ogn og skuld. Í rakstrarroknskapinum verða somuleiðis allar útreiðslur, herav av- og niðurskrivingar innroknaðar.

Í fíggarstöðuni verða ognir innroknaðar, tá tað er sannlíkt, at framtíðar fíggarligir fyrimunir fara at koma grunninum til góðar, og virðið av ognini verður mett álítandi. Skuld verður innroknað í fíggarstöðuna, tá hon er sannlík og kann mást álítandi. Ogn og skuld verða innroknað til kostprís, og eftir hetta verður hvør roknskaparpostur viðgjördur, sum lýst niðanfyri.

Við innrokning og máting verður atlit tikið til væntað tap og váðar, ið vísa seg, áðrenn ársroknskapurin er liðugur, og sum kunnu sanna ella avsanna viðurskifti, sum vóru til staðar við roknskaparlok.

## GJALDOYRA

Ársroknskapurin er gjördur í donskum krónum.

Flytingar í fremmandum gjaldoyra í árinum verða umroknaðar til kursin tann dagin, flytingin er gjörd. Kurstryggjaðar flytingar verða tó upptiknar til tann tryggjaða kursin. Áogn og skuld í fremmandum gjaldoyra verður umroknað til danskar krónur eftir kursinum við roknskaparlok, tó undantikið kurstryggjaðar upphæddir, sum verða upptiknar til tann tryggjaða kursin. Staðfestur og óstaðfestur kursvinningur ella -tap, verður tikið við í rakstrarroknskapin undir fíggarpostum.

**RAKSTRARROKNSKAPUR****Inntøkur**

Inntøkur við stöði í avreiðingum verða tiknar við í rakstrarroknskapin, um avreiðing er farin fram.

**Útgjöld**

Útgjöldini eru tíðargreinað soleiðis, at tey útgjöld, ið ikki eru útgoldin áðrenn 31. desember, men sum hoyra heima í roknskaparárinum, eru tikin við sum skyldug inntøkutrygd og verða upptikin sum skuld í fíggjarstöðuni ultimo í roknskaparárinum.

**Aðrir kostnaðir**

Her er talan um kostnað í samband við útbreiðslu, umsiting, hølir og tap av ágóða.

**Aðrar rakstrarinntøkur**

Aðrar rakstrarinntøkur fevnir um postar í roknskapinum, sum ikki hava beinleiðis samband við høvuðsvirksemið hjá grunninum.

**Fíggjarpostar**

Undir fíggjarpostar koma rentuinntøkur, rentuútreiðslur, staðfestur og óstaðfestur kursvinningur og –tap av virðisbrøvum, skuld og flyting í fremmandum gjaldoyra, amortisering av fíggjarligum aktivum og skyldum. Fíggjarinntøkur og fíggjarútreiðslur verða upptiknar við teimum upphæddum, sum hoyra roknskaparárinum til.

**Skattur**

Trygdargrunnur Fiskivinnunnar er undantikin skattskyldu.

Posturin umfatar meirvirðisgjald, ið stavar frá keypið av vørum og tænastrum.

**FÍGGJARSTØÐA****Áogn**

Áogn verður virðisásett til amortiserað útveganarvirði, sum vanliga svarar til áljóðandi virði. Niðurskrivað verður til nettorealisiósvirðið fyri at standa ímóti møguligum tapi.

**Lánsbrøv**

Virðisbrøv, ið eru innroknað sum í ogn í umferð, verða virðisásett til dagsvirði (virðisbrævamarknaðarkurs) við roknskaparlok.

**Skuld**

Stuttfreistað skuld verður tikin við til tann kostprís, sum hon er niðurgoldin til. Hetta svarar vanliga eisini til áljóðandi virði.

	2014 DKK	2013 t.DKK
<b>1. Inntøkur</b>		
Gjald fyri avreiðing	25.886.495	23.447
Tilsamans	25.886.495	23.447
<b>2. Starvsfólkaútreiðslur</b>		
Lønir	1.964.963	1.845
Pensiónir	198.605	209
Almenn gjøld	80.963	72
Tilsamans	2.244.531	2.126
Miðaltal av starvsfólkum	4	6



**3. Eginogn**

Upphædd í DKK	Stovnsfæ	Flutt úrslit
---------------	----------	--------------

*Eginognaruppperð 01.01.13 - 31.12.13*

Salda pr. 31.12.12	0	21.525.184
Innskotin felagskapitalur við stovnan	51.363.158	0
Flutt úrslit	0	7.309.516
Salda pr. 31.12.13	51.363.158	28.834.700

*Eginognaruppperð 01.01.14 - 31.12.14*

Salda pr. 31.12.13	51.363.158	28.834.700
Flutt úrslit	0	12.532.543
Salda pr. 31.12.14	51.363.158	41.367.243

**Býti av stovnsfæ:**

DKK

Trygdargrunnurin fyri avreiðingar og lønir	21.000.000
Forskotsgrunnur fiskiflotans	30.363.158
Saldo pr. 31.12.14	51.363.158

**4. Veðsetingar og aðrar skyldur**

Ognirnar hjá grunninum eru ikki veðsettar.

Tað áhvíkur ikki grunninum aðrar móguligar skyldur so sum ábyrgdir, veksjar v.m.

## 5. Sáttmálabundnar skyldur

Trygdargrunnur Fiskivinnunnar hefur umsitingaravtalu við Arbeiðsloysisskipanina.